

પ્રસાર ભારતી

સમાચાર વિભાગ, આકાશવાણી, અમદાવાદ

Date : 06-02-2026

MIDDAY: 1.20 TO 1.30

Day : FRIDAY

National News

આકાશવાણી સમાચાર બકુલા પરમાર વાંચે છે.

1. પ્રધાનમંત્રી નરેન્દ્ર મોદીએ “પરીક્ષા પે ચર્યા” કાર્યક્રમમાં દેશભરના વિદ્યાર્થીઓ સાથે સંવાદ કર્યો.
2. પ્રધાનમંત્રીએ વિદ્યાર્થીઓને પોતાની ભણવાની રીત પર વિશ્વાસ રાખવાની સલાહ આપી.
3. લોકસભામાં વિરોધપક્ષના હોબાળાના કારણે ગૃહની કાર્યવાહી સોમવાર સુધી સ્થગિત
4. ભારતીય રિઝર્વ બેન્કે રેપો રેટને 5.25 ટકા પર યથાવત્ રાખ્યો.
5. ICC અંડર-19માં ભારત અને ઇંગ્લેન્ડ વચ્ચે ઝિમ્બાબ્વેમાં ફાઈનલ મુકાબલો.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM PARIKSHA PE CHARCHA

પ્રધાનમંત્રી નરેન્દ્ર મોદીએ આજે “પરીક્ષા પે ચર્ચા” કાર્યક્રમની નવમી આવૃત્તિમાં વિદ્યાર્થીઓ સાથે સંવાદ કર્યો. આજે જાહેર કરાયેલા એક વીડિયોમાં તેમણે પરીક્ષામાં તણાવ અને ચિંતાને પહોંચી વળવાની પદ્ધતિ અંગે વિદ્યાર્થીઓને જણાવ્યું.

શ્રી મોદીએ વિદ્યાર્થીઓને પોતાના વિશેષ ભણવાની રીત પર વિશ્વાસ રાખવાની સલાહ આપતા કહ્યું, કોઈ પણ બે વ્યક્તિ એક પ્રકારે વિચારી કે શીખી ન શકે. તેમણે કહ્યું, દરેક વિદ્યાર્થીની પોતાની અલગ ઢબ હોય છે અને તેમણે પોતાની તૈયારીની રીત પર સંપૂર્ણ વિશ્વાસ રાખવો મહત્વનો છે.

(BYTE: NARENDRA MODI, PRIME MINISTER) – PATTERN

શ્રી મોદીએ વિદ્યાર્થીઓને શિક્ષકો, વાલીઓ અને માર્ગદર્શકો દ્વારા અપાયેલા સૂચનને ધ્યાનથી સાંભળવા અને તેને ઊંડાણપૂર્વક સમજવા પર ભાર આપ્યો.

(BYTE: NARENDRA MODI, PRIME MINISTER) – READ BEFORE

.....

LS - ADJOURN

લોકસભામાં પ્રશ્નકાળ દરમિયાન વિરોધપક્ષના હોબાળાના કારણે ગૃહની કાર્યવાહી સોમવારે સવારે 11 વાગ્યા સુધી સ્થગિત કરવામાં આવી છે. આજે ગૃહની કાર્યવાહી શરૂ થતાં લોકસભા અધ્યક્ષ ઓમ બિરલાએ પ્રશ્નકાળ શરૂ કરવાનો પ્રયાસ કર્યો, પરંતુ વિરોધપક્ષના સભ્યોએ ગૃહની મધ્યમાં આવીને સૂત્રોચ્ચાર કર્યા હતા.

શ્રી બિરલાએ તેમને ગૃહની કામગીરી કરવા દેવાની અપીલ કરી. તેમ છતાં હોબાળો થતાં ગૃહની કાર્યવાહી 12 વાગ્યા સુધી સ્થગિત કરવામાં આવી હતી.

BYTE: OM BIRLA

.....

RS- AMRIT BHARAT

કેન્દ્રીય રેલવે મંત્રી અશ્વિની વૈષ્ણવે અમૃત ભારત સ્ટેશન યોજના હેઠળ 170 રેલવે મથકોના પુનર્વિકાસનું કાર્ય પૂર્ણ થયું હોવાનું જણાવ્યું. આજે રાજ્યસભામાં પૂરક પ્રશ્નોના જવાબમાં શ્રી વૈષ્ણવે કહ્યું કે આ યોજના હેઠળ વિકાસ માટે એક હજાર 300 થી વધુ મથક નક્કી કરાયા છે. સરકાર મુસાફરોને સલામતી અને સુવિધાઓ પૂરી પાડવા પર ધ્યાન કેન્દ્રિત કરી

રહી છે. તેમણે કહ્યું કે, સરકાર વિવિધ રેલવે પરિયોજનાઓ પર કામ કરી રહી છે, જે રેલ નેટવર્કની ક્ષમતા બમણી કરશે.

REV RBI

ભારતીય રિઝર્વ બેન્ક – R.B.I.એ રેપો રેટને 5.25 ટકા યથાવત્ રાખવાનો નિર્ણય કર્યો છે. વર્તમાન નાણાકીય વર્ષ માટે છઠ્ઠી અને અંતિમ દ્વિમાસિક નાણાકીય નીતિની જાહેરાત કરતા ભારતીય રિઝર્વ બેન્કના ગવર્નર સંજય મલ્હોત્રાએ કહ્યું, નાણાકીય નીતિ સમિતિએ સર્વસંમતિથી આ નિર્ણય કર્યો છે. તેના પરિણામ સ્વરૂપ અન્ય દરમાં કોઈ ફેરફાર નહીં થાય. RBIએ ડિસેમ્બર 2025માં રેપો રેટમાં 25 બેસિઝ પોઇન્ટનો ઘટાડો કર્યો હતો.

(BYTE – SANJAY MALHOTRA)

R.B.I.એ વર્ષ 2026-27ના પહેલા ત્રિમાસિકમાં ગ્રાહક મૂલ્ય સૂચકાંકના કુગાવાના પોતાના દરને સુધારીને ચાર ટકા અને બીજા ત્રિમાસિક માટે 4.2 ટકા કર્યો છે. અગાઉ ડિસેમ્બરમાં RBIએ પહેલા ત્રિમાસિક માટે 3.9 ટકા અને બીજા ત્રિમાસિક માટે ચાર ટકા રહેવાનું અનુમાન રાખ્યું હતું.

ગવર્નરે કહ્યું, કુગાવાના અનુમાનમાં સામાન્ય ઉછાળો મુખ્યત્વે કિંમતી ધાતુઓના ભાવમાં વધારાના કારણે છે.

.....

PREZ ODISHA VISIT

રાષ્ટ્રપતિ દ્રૌપદી મુર્મૂએ ગઈકાલે ઓડિશાના સિમલિપાલ વાઘ અભયારણ્યમાં રાત્રિ રોકાણ કર્યું. આવું કરનારાં તેઓ દેશનાં પહેલાં સેવારત્ રાષ્ટ્રપતિ છે. તેમના આ પ્રવાસથી પર્યાવરણ પ્રવાસનને પ્રોત્સાહન મળવા અને આંતર-રાષ્ટ્રીય વન્યજીવ નકશા પર સિમલિપાલને પ્રાથમિકતા મળે તેવી આશા છે. સિમલિપાલ એક માત્ર એવું અભયારણ્ય છે, જ્યાં મેલાનિસ્ટિક વાઘ જોવા મળે છે.

રાષ્ટ્રપતિ આજે ગુડગુડિયા અને બરેહીપાનીના આદિવાસી સમુદાયના લોકો અને યુવાનો સાથે પણ સંવાદ કરશે. તેઓ આજે સાંજે ભુવનેશ્વરમાં બ્લેક સ્વાન સમિટ ઇન્ડિયામાં પણ ઉપસ્થિત રહેશે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

SHAH JK VISIT

કેન્દ્રીય ગૃહમંત્રી અમિત શાહ આજે જમ્મુમાં સરહદ સુરક્ષાની સમીક્ષા કરશે. ગઈકાલે રાત્રે તેઓ બે દિવસના જમ્મુના પ્રવાસે પહોંચ્યા હતા. તેઓ સુરક્ષા સંસ્થાઓ અને વહીવટી અધિકારીઓને મળશે અને સમગ્ર કાયદા વ્યવસ્થાની સ્થિતિનું મુલ્યાંકન તથા વર્તમાન વિકાસકાર્યોની પ્રગતિની સમીક્ષા કરશે.

(V/C: MUKESH KUMAR)

.....

JAISHANKAR- INDIA-EU FORUM

વિદેશ મંત્રી ડૉ. એસ. જયશંકરે જણાવ્યું કે ભારત-યુરોપીયન સંઘ મુક્ત વેપાર કરાર બંને પક્ષ માટે મહત્વપૂર્ણ પરિવર્તન છે.

નવી દિલ્હીમાં ભારત-યુરોપીયન સંઘ મંચના ઉદ્ઘાટન સત્રને સંબોધતા, શ્રી જયશંકરે સુરક્ષા, સંરક્ષણ, આબોહવા અને ટેકનોલોજી સહિત અપાર સંભાવનાઓ સાથે સહકારના અન્ય પાસાઓ અંગે પણ વાત કરી હતી. આ મંચ ભારત અને યુરોપિયન સંઘ વચ્ચે વધુ સારા સંકલનને પ્રોત્સાહન આપશે તેવી તેમણે આશા વ્યક્ત કરી હતી.

.....

AP SIX LANE PORT ROAD

કેન્દ્ર સરકારે આંધ્રપ્રદેશમાં મહલીપટ્ટનમ બંદર માટે 573 કરોડ રૂપિયાની કિંમતથી છ માર્ગીય સંપર્ક માર્ગના નિર્માણને મંજૂરી આપી છે. કેન્દ્રીય માર્ગ પરિવહન અને રાજમાર્ગ મંત્રી નીતિન ગડકરીએ સોશિયલ મીડિયા સંદેશમાં આ અંગે જાહેરાત કરી.

નાયબ મુખ્યમંત્રી કે. પવન કલ્યાણે કેન્દ્ર સરકારના આ નિર્ણયનું સ્વાગત કરતા કહ્યું તેનાથી આંધ્રપ્રદેશની અર્થવ્યવસ્થા મજબૂત બનશે.

.....

ED-ARUNACHAL PRADESH

પ્રવર્તન નિદેશાલય-ED દ્વારા અરુણાચલ પ્રદેશમાં ટ્રાન્સ-અરુણાચલ ધોરીમાર્ગ વળતર ગેરરીતિ સાથે જોડાયેલા મની લોન્ડરિંગની તપાસ ચાલી રહી છે. EDની ટુકડી છટાનગર અને તેની આસપાસના ચાર, ડિબ્રુગઢ નજીક લિખાબલી અને મેચુકા-ચીન સરહદની નજીક આલો ખાતે છ રહેણાંક જગ્યાએ તપાસ કરી રહી છે.

ED એ શંકાસ્પદ લાભાર્થીઓમાંથી એકના પરિસરમાંથી લગભગ 2 કરોડ રૂપિયાથી વધુની રોકડ રકમ જપ્ત કરવામાં આવી હોવાના અહેવાલ છે

UNDER 19 CRICKET

આંતર-રાષ્ટ્રીય ક્રિકેટ પરિષદ - ICC ક્રિકેટમાં 19 વર્ષથી ઓછી વયના ખેલાડીઓની એક દિવસીય ટૂર્નામેન્ટની ફાઇનલ મેચ આજે ભારત અને ઇંગ્લેન્ડ વચ્ચે રમાશે. ઝિમ્બાબ્વેના હારારે સ્પોર્ટ્સ ક્લબમાં હાલ રમાઈ રહેલી મેચમાં ભારતે ટોસ જીતીને બેટિંગ પસંદ કરી છે.

BADMINTON ASIA CHAMPIONSHIPS

ચીનના કિંગદાઓ ખાતે રમાઈ રહેલી બેડમિન્ટન એશિયા ટીમ ચેમ્પિયનશિપની મહિલાઓની ક્વાર્ટર ફાઇનલમાં ભારતનો ચીન સામે 3-0થી પરાજય થયો. ક્વાર્ટર ફાઇનલની પહેલી સિંગલ્સમાં તન્વી શર્મા ચીનના ખેલાડી સામે 9-21, 9-21થી હારી ગયા. બાદમાં ગાયત્રી ગોપીચંદ અને ત્રીશા જોલીની જોડીનો પણ પરાજય થયો

હતો. બીજી સિંગલ્સમાં, રક્ષિતા રામરાજને પણ હારનો સામનો કરવો પડ્યો હતો.

દરમિયાન ભારતીય પુરુષ ટીમ ક્વાર્ટર ફાઇનલમાં આજે દક્ષિણ કોરિયા સામે રમશે.

.....